

नाशिक येथे वनजमाबंदी अधिकारी यांचे  
कार्यालय स्थापन करण्याबाबत.

महाराष्ट्र शासन  
महसूल व वन विभाग,  
शासन निर्णय क्रमांक:-एमएफएस-२०२१/प्र.क्र.०७ (भाग-१) /फ-८  
मादाम कामा मार्ग, हुतात्मा राजगुरु चौक  
मंत्रालय, मुंबई-४०० ०३२,  
दिनांक: ११ फेब्रुवारी, २०२१

**संदर्भ :-** १) शासन निर्णय महसूल व वन विभाग क्र.एमएफएस-२०१७/प्र.क्र.७७/फ-८,  
दिनांक १३/०९/२०१९  
२) प्रधान मुख्य वनसंरक्षक (वनबल प्रमुख), म.रा. नागपूर यांचे कार्यालयाचे कक्ष-२७/५/  
प्र.क्र. / (१९-२०)/६३१/१९-२०, दि.०७/०१/२०२१

**प्रस्तावना:-**

शासन निर्णय संदर्भ क्र.२, दि.१३/०९/२०१९ अन्वये वन विभागासाठी विविध संवर्गातील एकूण १९०३४ नियमित + ४२९ अधिसंख्य पदे व ८३२९ वनमजूर (अधिसंख्य) असा एकूण २७७९२ पदांच्या सुधारीत आकृतीबंधास मान्यता दिली आहे. त्यात वनजमाबंदी अधिकारी, नाशिक ह्या पदाचा समावेश करण्यात आला असून सुधारीत आकृतीबंधानुसार वनजमाबंदी अधिकारी यांची एकूण ६ पदे वन विभागाकरिता मंजूर करण्यात आलेली आहेत.

नाशिक व धुळे वनवृत्तात सद्यस्थितीत वनजमाबंदी अधिकारी हे पद नसल्यामुळे वनजमाबंदीची कामे ही महसूल विभागातील उपविभागीय अधिकारी यांचेकडून करून घेतले जात असून, नाशिक येथे भारतीय वन अधिनियम १९२७ चे कलम ४ अंतर्गत नाशिक वनवृत्ताचे २३२४६ हेक्टर व धुळे वनवृत्तातील ४५३८ हेक्टर असे एकूण २७७८४ हेक्टर अधिसूचित क्षेत्राचे बाबतीत जमाबंदीची कामे प्रलंबित आहेत व यापुढेही हे लक्ष वाढणार आहे, ही बाब शासनाच्या विचाराधीन होती.

**शासन निर्णय:-**

नाशिक येथे वनजमाबंदी अधिकारी यांचे कार्यालय स्थापन करण्यास व त्याअनुषंगाने खालील प्रमाणे पदे प्रतिनियुक्तीने व समायोजनाने उपलब्ध करून देण्यास खालील प्रमाणे मान्यता देत आहे.

| अ. क्र. | पदाचे नांव        | वेतनश्रेणी (रु.)       | मंजूर पदाची संख्या | लेखा शिर्ष   | एकूण | पदभरतीचा मार्ग  |
|---------|-------------------|------------------------|--------------------|--|------|-----------------|
| १       | वनजमाबंदी अधिकारी | S-२०<br>(५६१००-१७७५००) | १                  | प्रधानशिर्ष<br>२४०६ वनीकरण व वन्यजीवन<br>(योजनेतर) ०१ वनीकरण, १०१<br>वनसंधारण विकास व पुर्ननिर्मिती<br>(०१) (०२) वनाचे सर्व्हेक्षण जमाबंदी<br>व सिमांकन (२४०६०१०२) | १    | प्रतिनियुक्तीने |
| २       | मंडल निरीक्षक     | S-८<br>(२५५००-८११००)   | १                  |  | १    |                 |
| ३       | अव्वल कारकुन      | S-१०<br>(२९२००-९२३००)  | १                  |  | १    |                 |

२. नाशिक वनवृत्तांतर्गत मुख्य वनसंरक्षक (प्रादेशिक) यांच्या आस्थापनेवर उपलब्ध पदामधून खाली दर्शविल्याप्रमाणे वन जमाबंदी अधिकारी यांचे कार्यालयाकरिता समायोजनाने पदे उपलब्ध करून देण्यात येत आहेत.

| अ.क्र. | पदाचे नांव | वेतनश्रेणी (रु.)   | मंजूर पदाची संख्या | एकूण | पदे उपलब्धतेचा मार्ग              |
|--------|------------|--------------------|--------------------|------|-----------------------------------|
| १      | सर्वेक्षक  | S-८ (२५५००-८११००)  | १                  | १    | नाशिक वन वृत्तांतर्गत पद समायोजित |
| २      | लेखापाल    | S-१० (२९२००-९२३००) | १                  | १    |                                   |
| ३      | लिपिक      | S-६ (१९९००-६३२००)  | १                  | १    |                                   |
| ४      | वाहन चालक  | S-६ (१९९००-६३२००)  | १                  | १    |                                   |
| ५      | शिपाई      | S-१ (१५०००-४७६००)  | १                  | १    |                                   |

३. वनजमाबंदी अधिकारी नाशिक यांना आहरण व संवितरण अधिकारी म्हणुन अधिकार प्रदान करण्यात येत आहेत तसेच त्यांचे कार्यालय मुख्य वनसंरक्षक (प्रा.), नाशिक यांचे कार्यालयात नाशिक मुख्यालयी कार्यरत राहील. त्याचप्रमाणे सदरहू कार्यालयाकरिता आवश्यक वाहन, वाहनचालकासह नाशिक वनवृत्ताकडून उपलब्ध करून देण्यात यावे.
४. सदरहू कार्यालय नव्याने सुरु करण्यासाठी शासनावर कोणताही आर्थिक भार पडणार नाही याची दक्षता घ्यावी.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध करण्यात आला असून त्याचा संकेतांक २०२१०२१११६४०३६७९१९ असा आहे. सदर शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

(अनिल धस)  
कक्ष अधिकारी  
महसूल व वन विभाग.

प्रति,

१. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर
२. प्रधान मुख्य वनसंरक्षक (अर्थसंकल्प नियोजन व विकास), महाराष्ट्र राज्य, नागपूर.
३. अपर प्रधान मुख्य वनसंरक्षक, (कार्मिक), महाराष्ट्र राज्य, नागपूर
४. अपर प्रधान मुख्य वनसंरक्षक, (प्रशासन-दुय्यम संवर्ग), महाराष्ट्र राज्य, नागपूर.

५. विभागीय आयुक्त (महसूल), नाशिक.
६. मुख्य वनसंरक्षक (सर्व) / वनसंरक्षक (सर्व) / उप वनसंरक्षक (सर्व)
७. जिल्हाधिकारी, नाशिक.
८. विभागीय वन अधिकारी (सर्व)
९. महालेखापाल १-व २ (लेखा व अनुज्ञेयता)/(लेखापरीक्षा), महाराष्ट्र राज्य, मुंबई/नागपूर.
१०. जिल्हा कोषागार अधिकारी (नाशिक/धुळे)
११. वन विभाग- सर्व कार्यासन अधिकारी, महसूल व वन विभाग, मंत्रालय, मुंबई.
१२. निवडनस्ती, फ-८ कार्यासन महसूल व वन विभाग, मंत्रालय, मुंबई.